



**G. Rajesh**  
CMD, INB MEDIA GROUP

# INB TIMES

తెలుగు దినపత్రిక Telugu Daily News Paper



ISO 9001 :2015  
100% PROTECTION  
Fresh Touch  
నాణ్యతతో మెరిసే శుభ్రత  
CORPORATE OFFICE - Hyderabad National Highway 64/Outer Circle  
Vijayawada 8542010  
PLEASE CONTACT FOR ORDER  
97032-45678

ప్రచురణ: , తెలంగాణ సంపుటి : 03 సంచిక : 239 ఎడిటర్ : జి.రాజేశ్ గురువారం 26 ఫిబ్రవరి 2026 పేజీలు : 6 వెల రూ. 4.00

## వెలిగొండ పూర్తి కాకుండానే రజగన్ రిబ్బన్ కట్ట

- పనులు పూర్తయ్యాయని దొంగమాటలతో మోసం
- వెలిగొండ పూర్తి చేసి రైతుల కష్టాలు తీరుస్తా
- పనిచేసి ప్రభుత్వాని లండగా ఉండాలి
- ఇట్టిన మాట ప్రకారం మార్కాపురం జిల్లా చేశా
- వెలిగొండ ప్రాజెక్టు పనులు పరిశీలించిన చంద్రబాబు

మార్కాపురం, ఐఎన్ బి టైమ్స్ : జగన్ హయాంలో వెలిగొండ ప్రాజెక్టు పనులను నిర్లక్ష్యంగా వదిలేశారని ఆంధ్రప్రదేశ్ ముఖ్యమంత్రి నారా చంద్రబాబు నాయుడు తీవ్ర ఆగ్రహం వ్యక్తం చేశారు. వెలిగొండ పనులు పూర్తి అయ్యాయని జగన్ దొంగ మాటలు చెప్పారని ఎద్దేవా చేశారు. పనులు పూర్తికాకుండానే జగన్ రిబ్బన్ కట్టింగ్ చేశారని సెల్లెర్లు గుప్పించారు. ఇక్కడి రైతులు సాగునీరు లేకుండా అనేక ఇబ్బందులు పడ్డారని చెప్పుకొచ్చారు. వెలిగొండ ప్రాజెక్టు వల్ల మార్కాపురం జిల్లాకు అనేక లాభాలు ఉన్నాయని వివరించారు. బుధవారం మార్కాపురం జిల్లాలో సీఎం చంద్రబాబు పర్యటించారు. వెలిగొండ ప్రాజెక్టు పనులను పరిశీలించారు. ఈ సందర్భంగా సీఎం చంద్రబాబు భారీ బహిరంగ సభలో ప్రసంగించారు. మార్కాపురం జిల్లా ప్రజలు తనకు ఘనస్వాగతం పలికారని సీఎం చంద్రబాబు పేర్కొన్నారు. పోలవరం ప్రాజెక్టు వల్ల ఏపీకి పూర్వ వైభవం వస్తుందని వ్యాఖ్యానించారు.

పోలవరం జిల్లా ఇస్కానని చెప్పానని.. మాట నిలబెట్టుకున్నా నని, అలాగే మార్కాపురం, మదనపల్లె జిల్లాలు ఇచ్చామని స్పష్టం చేశారు. రాష్ట్రానికి పూర్వ వైభవం రావాలంటే అందరూ సహకరించాలని కోరారు. ఏపీకి మేలు చేసేందుకే డిప్యూటీ సీఎం పవన్ కల్యాణ్, తాను కలిశామని ప్రస్తావించారు. అరకు నుంచి ప్రకాశం జిల్లా వరకు కూటమిదే హవానని చెప్పుకొచ్చారు. వచ్చే ఎన్నికల్లో ఒంగోలు, మార్కాపురం జిల్లాలో నూరుశాతం స్ట్రెక్చరల్ ఇవ్వాలని పిలుపునిచ్చారు.

మూడు వరాలు ఇచ్చేందుకు మార్కాపురం వచ్చానని తెలిపారు. 1995లో మార్కాపురం ప్రజల కష్టాలు తాను చూశానని గుర్తుచేశారు. వెలిగొండ ప్రాజెక్టుతో రైతుల జీవితాలు బాగుపడతాయని సీఎం చంద్రబాబు పేర్కొన్నారు. 2014 నుంచి 2019 మధ్య వెలిగొండ పనులను పరుగులు పెట్టించామని చెప్పారు. మార్కాపురం వెనుకబడిన ప్రాంతమని.. 1996 మార్చి 5వ తేదీన ఈ ప్రాంతానికి వచ్చానని.. ఎక్కడ చూసినా ఫ్లోర్ డ్రైన్ నీళ్లు కనిపించేవని గుర్తుచేశారు. తమకు శ్రీశైలం నీళ్లు కావాలని ఆనాడు ప్రజలు అడిగారన్నారు. కృష్ణా జలాలు తీసుకొస్తానని ఆరోజు మాట ఇచ్చానని.. వెలిగొండకు ఫౌండేషన్ తానే వేశానని.. పూర్తిచేసే అవకాశం తనకే వచ్చిందని పేర్కొన్నారు. ఒట్టి మాటలు చెప్పి మోసం చేయడం తనకు రాదని చెప్పుకొచ్చారు. 2014 వరకు వెలిగొండ పనులు సత్తనడకన సాగాయని విమర్శించారు. వెలిగొండతో 4 లక్షల ఎకరాలకు పైగా సాగులోకి వస్తాయని సీఎం చంద్రబాబు పేర్కొన్నారు. వెలిగొండ ప్రాజెక్టు ఫీడర్ కెనాల్ పనులపై చంద్రబాబు నాయుడు ప్రత్యేక దృష్టి సారించారు. ఈ పనులను త్వరితగతిన పూర్తి చేయాలని అధికారులకు దిశానిర్దేశం చేశారు. బుధవారం దోర్నాల మండలం గంటవానిపల్లి వద్ద వెలిగొండ ప్రాజెక్టు ఫీడర్ కెనాల్ లైనింగ్ పనులని పరిశీలించారు. రూ.456 కోట్లతో ఫీడర్ కెనాల్ లైనింగ్ పనులు జరుగుతుండాయి. ఈ సందర్భంగా స్థానిక రైతులతో కలిసి ఫీడర్ కెనాల్లో సీఎం చంద్రబాబు తిరిగారు. స్థానికంగా ఏ ఏ పంటలు పండిస్తున్నారో అన్నదాతలని అడిగి తెలుసుకున్నారు. లైనింగ్ పనులు గురించి అధికారులతో చర్చించారు.

## వేంపల్లె నందీశ్వరాలయంలో ప్రతిష్ఠ




**ప్రత్యేక పూజల్లో పాల్గొన్న వైఎస్ జగన్**

పులివెందుల, ఐఎన్ బి టైమ్స్ వైఎస్ అధినేత వైఎస్ జగన్ రెండో రోజు పులివెందులలో పర్యటించారు. ఈ సందర్భంగా బుధవారం ఉదయం 10.30 గంటలకు వేంపల్లి మండలం నందివల్లి నందీశ్వర ఆలయాన్ని వైఎస్ జగన్ సందర్శించారు. నందీశ్వర ఆలయంలో విగ్రహ ప్రతిష్ఠ సందర్భంగా ప్రత్యేక పూజలు, హోమంలో జగన్ పాల్గొన్నారు. వైఎస్ జగన్ ముఖ్యమంత్రిగా ఉన్న సమయంలో ఆలయానికి రూ. 1.8 కోట్లు మంజూరు చేశారు. మొత్తం ఆరు కోట్ల రూపాయలతో దేవాలయ నిర్మాణం జరిగింది. ఈ కార్యక్రమం తర్వాత.. వైఎస్ జగన్ మధ్యాహ్నం నుంచి క్యాంపు కార్యాలయంలో ప్రజలర్బార్ నిర్వహించనున్నారు. అయితే దీనికి ముందుగా పులివెందుల నివాసం నుంచి బయలుదేరిన వైఎస్ జగన్? వైఎస్ రాజారెడ్డి సోదరిని పరామర్శించి, యోగక్షేమాలు తెలుసుకున్నారు.

## రాష్ట్రవ్యాప్తంగా అందుబాటులో 2,721 డయాలసిస్ మిషన్లు


అమరావతి, ఐఎన్ బి టైమ్స్ రాష్ట్రవ్యాప్తంగా మొత్తం 2,721 డయాలసిస్ మిషన్లు అందుబాటులో ఉన్నాయని వైద్యారోగ్య శాఖ మంత్రి సత్యకుమార్ యాదవ్ తెలిపారు. ఇందులో ప్రభుత్వ ఆసుపత్రుల్లో 985 మిషన్లు, నెట్ వర్క్ ఆసుపత్రుల్లో 1,736 డయాలసిస్ మిషన్లు ఉన్నాయని వెల్లడించారు. ప్రస్తుతం రాష్ట్రంలో 21,504 మంది కిడ్నీ సంబంధిత వ్యాధిగ్రస్తులు ఉన్నారు. ఏపీలో డయాలసిస్ కేంద్రాల సంఖ్య పెంపుపై శాసనమండలిలో ఎమ్మెల్యేలు అడిగిన ప్రశ్నకు మంత్రి సత్యకుమార్ యాదవ్ సమాధానం ఇచ్చారు. ఉద్ధానం ప్రాంతంలో కిడ్నీ బాధితుల సమస్యను



శాశ్వతంగా పరిష్కరించేందుకు ప్రభుత్వం చర్యలు తీసుకుంటోందని మంత్రి సత్యకుమార్ పేర్కొన్నారు. రాష్ట్రంలో డయాలసిస్ కేంద్రాలను పెంచేందుకు చర్యలు తీసుకుంటున్నామని చెప్పారు. ప్రభుత్వం అధికారంలోకి వచ్చిన 20 నెలల్లో

## కుమ్మెర ఘటన మానవత్వానికే మచ్చ

కుమ్మెర ఘటన మానవత్వానికే మచ్చ దోషులపై కఠిన చర్యలు తీసుకోవాలి పసిపాప కుటుంబానికి కెటిఆర్ పరామర్శ



నాగర్ కర్నూల్, ఐఎన్ బి టైమ్స్ : నాగర్ కర్నూల్ జిల్లాలో ఇటీవల కుమ్మెర మల్లన్న జాతరలో జరిగిన గొడవలో రెండు నెలల చిన్నారి మృతిచెందిన ఘటనలో దోషులు ఎంతటి వారైనా చర్యలు తీసుకోవాలని బీఆర్ఎస్ వర్కింగ్ ప్రెసిడెంట్ కెటిఆర్ డిమాండ్ చేశారు. బాధిత కుటుంబ సభ్యులను బుధవారం కెటిఆర్ పరామర్శించారు. తమకు న్యాయం చేయాలని చిన్నారి కుటుంబ సభ్యులు ఆందోళన చేస్తున్నారు. బాధిత కుటుంబం ఆందోళన చేస్తున్న శిబిరం వద్దకి వెళ్లి వారితో మాట్లాడి ధైర్యం చెప్పారయన.

ఈ సందర్భంగా కేటీఆర్ మాట్లాడారు. ఘోరాతి ఘోరమైన మానవత్వానికి మచ్చ తెచ్చే విధంగా చిన్నారిని హత్యచేశారని కేటీఆర్ ఆవేదన వ్యక్తం చేశారు.

## బిఆర్ఎస్ దృష్టిలో గజదొంగ అంటే జగనూ

హెరిటేజీ విఎస్ఆర్ ఏవియేషన్ కు ఏం సంబంధం జగన్ చేసే ఆరోపణలకు సమాధానం చెప్పాలా- మీడియా చాట్ లో లోకేశ్



అమరావతి, ఐఎన్ బి టైమ్స్ బాబాయ్ నకి కత్తి తమ చేతిలో పెట్టినట్లే.. ఏఎస్ఆర్ ఏవియేషన్ విషయంలో వైశాఖ ఆరోపణలు ఉన్నాయని మంత్రి నారా లోకేశ్ విమర్శించారు. మీడియా ప్రతినిధులతో మంత్రి లోకేశ్ చిట్చాట్ గా మాట్లాడారు. హెరిటేజీకు.. ఏఎస్ఆర్ ఏవియేషన్ కు ఎలాంటి సంబంధం లేదు. హెరిటేజీ ఫిన్ లీన్ అనేది 1996లో స్థాపించిన సంస్థ. అనేక ఇతర సంస్థల మాదిరిగానే 2022లో హెరిటేజీ ఫిన్ లీన్ వద్ద ఏఎస్ఆర్ ఏవియేషన్ ఫైనాన్స్ తీసుకుంది. ఆరోజు మేము అధికారంలోకి వస్తామని, మా ఎంపీ ఏవియేషన్ మంత్రి అవుతారని కలగన్నామా? అజిత్ పవార్ ఏఎస్ఆర్ ఫైట్ ఎక్కువారని.. అది ప్రమాదానికి గురవుతుందని ఊహించామా?. జగన్ చేసే ప్రతి నిరాధార ఆరోపణకు నేను ఎందుకు సమాధానం చెప్పాలి? క్షరీటీ ఇవ్వాలని ఆవసరం ఉన్న ప్రతి ప్రశ్నకు దీక్షన సమాధానం చెబుతాం. ఏఎస్ఆర్ ఏవియేషన్ వ్యవహారంపై పూర్తి వివరాలు అందిస్తా అని లోకేశ్ అన్నారు. చిల్లర దొంగలను పట్టుకుని గజదొంగలను వదిలేస్తున్నారన్న బొత్తు వ్యాఖ్యపై

కూడా లోకేశ్ స్పందించారు. జగన్ గజ దొంగ అని బొత్తు చెబుతున్నారా.. జగన్ ను పట్టుకోవాలని చెబుతున్నారా..? అని ప్రశ్నించారు. జగన్ చేసే ప్రతి నిరాధార ఆరోపణకి తానెందుకు సమాధానం చెప్పాలి..? అని నిలదీశారు. క్షరీటీ ఇవ్వాలని అవసరమున్న ప్రతి ప్రశ్నకు ధీక్షన సమాధానం తాము చెబుతామని పేర్కొన్నారు.

సీట్ అధికారుల విచారణలో తేలిందంతా అదే కదా అని ప్రస్తావించారు. వైసీపీ హయాంలో తమపై ఆరుకు పైగా కేసులు పెట్టారని.. పైబర్నెట్, సిల్వర్, ఇన్నర్ రింగ్ రోడ్డు, లిక్కర్, ఇసుక, అసైన్ మెంట్ భూములపై కేసులు పెట్టారని తెలిపారు.

## గతం కన్నా ధృఢంగా అమెరికా ఆర్థిక వృద్ధి

- దేశాన్ని మరింత ధృఢంగా నిర్మించడమే లక్ష్యం
- సాదాసీదా స్వాయి నుంచి పౌరుల సంక్షేమానికి తొలి ప్రాధాన్యం ఇస్తున్నాం
- తన పాలనా ప్రయాణం యుగాలకు మలుపు
- స్టేట్ ఆఫ్ ది యూనియన్ కార్యక్రమంలో ట్రంప్



## బిఎస్ఎన్ఎల్ డైరెక్టర్ కక్కుర్తి

- ప్రయాగ్ రాజ్ పర్యటనలో వ్యక్తిగత పనులకు సిబ్బంది
- ఏర్పాట్లకు పురమాయించడంతో వైరల్
- షోకాజ్ నోటీస్ జారీచేసిన కేంద్రం



సంపాదకీయం

# నాలగేళ్లయినా ముగియని ఉక్రెయిన్ సంక్షోభం !

ప్రపంచంలో ఏ యుద్ధాలను తీసుకున్నా నష్టపోతున్నది ప్రజలే. ఆయా దేశాలు ఆర్థికంగా నష్టపోతున్నాయి. ప్రపంచ దేశాలను నష్టాల కుంపట్లో పడేస్తున్నాయి. రష్యా, ఉక్రెయిన్ యుద్ధం మొదలై నాలుగేళ్లు దాటింది. ఎందుకు యుద్ధం మొదలు పెట్టారో తెలియడం లేదు. అలాగని ముగింపు కూడా పలకడం లేదు. ఈ రావణ కాష్టం ఇప్పట్లో చల్లారేలా లేదు. అగ్రరాజ్యం తలచుకుంటే అంత సంగతులని రష్యా నిరూపిస్తే... అమెరికా దానిని నిజం చేసింది. రష్యా బాటలోనే అమెరికా కూడా అడపాదడపా దాడులతో ప్రపంచాన్ని గుప్పిట పెట్టుకోవాలని చూస్తోంది. ట్రంప్ అధికారంలోకి వచ్చాక భౌతిక దాడులతో పాటు, ఆర్థిక దాడులతో ప్రపంచాన్ని బెంబేలెత్తిస్తున్నారు. ఇకపోతే ఒకప్పటి సోవియట్ యూనియన్ లోని ఉక్రెయిన్ అధినేత జెలెన్స్కీ చేష్టల కారణంగా రష్యాతో కయ్యానికి దిగాడు. వుతిన, ఎలనీస్కీ ఇద్దరూ బాగానే ఉన్నారు. కానీ ఇరు దేశాల ప్రజలు తీరని సంక్షోభంలో కూరుకు పోయారు. వేలాదిమంది మృత్యువాత పడ్డారు. ఫిబ్రవరి 24వ తేదీతో ఉక్రెయిన్ యుద్ధం ఐదేండు ప్రవేశించింది. దీనికి బాధ్యులైన నాటో కూటమి దేశాలు ఎలా, ఎప్పుడు ముగింపు పలుకుతాయో తెలియడం లేదు. నిజానికి ట్రంప్ కూడా ముగింపు చేసే సాహసం జరగడం లేదు. యుద్ధాలకు నేను ముగింపు పలుకుతున్నానని బీరాలు పలికిన ట్రంప్ ఈ యుద్ధాన్ని కూడా ఆపుతానని చెప్పినా, ఆ పని చేయలేక పోయారు. ఉక్రెయిన్ తాజా సంక్షోభానికి నాలుగేళ్లు నిండినప్పటికీ నిజానికి 2014 నుంచి ఈ అంతర్యుద్ధం కొనసాగుతున్నది. రెండవ ప్రపంచ యుద్ధం తరువాత ఐరోపా ఖండంలో దీర్ఘకాలం సాగిన పోరుగా ఇప్పటికే చరిత్రలో ఉక్రెయిన్ సంక్షోభం సమోదైంది. ఇది ప్రత్యక్షంగా, పరోక్షంగా ప్రపంచం మీద ప్రభావం చూపుతున్నది. ఏ దేశం కూడా ఎదురోస్కీ తీవ్రమైన ఆంక్షలను రష్యా మీద నాటో కూటమి దేశాలు అమలు చేస్తున్నాయి. రష్యాతో వాణిజ్య లావాదేవీలు నిర్వహించే భారత్ తదితర దేశాల మీద కూడా అపరాధ వస్తుల విధింపు, ఇతర చర్యలు తీసుకుంటామని అమెరికా బెదిరిస్తున్న సంగతి తెలిసిందే. రష్యా నుంచి చమురు కొనకుండా చేసిన ట్రంప్ ఎలా పెత్తనం సాగిస్తున్నాడో గమనించవచ్చు. ఇప్పటి వరకు ఉక్రెయిన్ పోరులో రెండు దేశాలకు జరిగిన నష్టాల గురించి పరస్పరం అతిశయోక్తులు తప్ప నిజానిజాలు వెల్లడి కావటం లేదు. రెండు వైపులా 20 లక్షల మంది సైనికులు గాయపడటం లేదా మరణించి ఉంటారన్నది ఒక అంచనా. వన్నెండున్నర లక్షల మంది రష్యన్లు మరణించి నట్లు ఉక్రెయిన్ అధికారులు అంచనా వేస్తున్నారు. అయితే సిఎన్ఎన్ అనే సంస్థ 3.25 లక్షల మంది మరణించటంతో సహా వన్నెండు లక్షల మంది రష్యా వైపు బాధితులు ఉన్నట్లు చెబుతున్నది. రెండవ ప్రపంచ యుద్ధం తరువాత ఏ పోరులోనూ ఇంత నష్టం జరగలేదు. తమకు వ్యతిరేకంగా నాటో విస్తరణ పేరుతో ఉక్రెయిన్ కు సభ్యత్వ మిచ్చి తమ ముంగిటకు అణ్ణాయుధాలను మోహరించాలన్న అమెరికా ఎత్తుగడలను వమ్ము చేస్తూ గతంలో తన ప్రాంతంగా ఉన్న క్రిమియా ద్వీపాన్ని రష్యా ఆ ఏడాది విలీనం చేసుకుంది. ఉక్రెయిన్ పాలకులు అప్పటి నుంచి రష్యన్లు మెజారిటీగా ఉన్న తమ దాన్ బాన్ ప్రాంతంపై దాడులకు మిలిటరీని దించారు. దానికి వ్యతిరేకంగా ఆ ప్రాంతంలో తలెత్తిన తిరుగుబాటుకు రష్యా మద్దతు ఇచ్చింది. సైనిక చర్య ప్రారంభించి నప్పటి నుంచి నాలుగేళ్ల కాలంలో 26 శాతం ఉక్రెయిన్ ప్రాంతాన్ని తన ఆధీనంలోకి తెచ్చుకుంది. మెల్లమెల్లగా కొత్త ప్రాంతాలకు చొచ్చుకుపోతున్నది. ఈ నాలుగేళ్ల యుద్ధ పర్యవసానాలను పరిశీలిస్తే ఇది అంత తేలికగా ముగిసేలా లేదు. వుతిన కూడా వదిలేలా లేరు. ఇప్పుడున్న యధాతథ స్థితిలో పోరు ముగించడానికి తాము సిద్ధమేనని, అయితే దాన్ బాన్ తూర్పు ప్రాంతంలో తమ మిలిటరీ అక్కడే ఉండాలని జెలెన్స్కీ పట్టుబడుతున్నాడు. ఉక్రెయిన్ తిరుగుబాటు ప్రాంతాలకు స్వాతంత్ర్యం ఇవ్వాలని, దాని మిలిటరీ బలం, ఆయుధాలను పరిమితం చేయాలని, మరేదేశ మిలిటరీ ఏ రూపంలోనూ ఉక్రెయిన్ గడ్డ మీద ఉండకూడదని వుతిన పునరుద్ఘాటిస్తున్నాడు. అయితే అమెరికా ప్రభావంలో ఉన్న జెలెన్స్కీ మాత్రం పాత సోవియట్ బంధాన్ని మరచి వ్యవహరించడమే యుద్ధానికి హేతువుగా గుర్తించాలి. ప్రస్తుతం రష్యా ఆధీనంలో ఉన్న ప్రాంతం పారిశ్రామికంగా, మిలిటరీ రవాణాకు కీలకమైన రైల్వేలు, రోడ్లు ఈ ప్రాంతంలోనే ఉన్నందున వాటిని వదులుకోవడం పుతిన సిద్ధంగా లేదు. ఇకపోతే దాడుల కారణంగా ఉక్రెయిన్ జనాభా 4.2 కోట్ల మందిలో నాలుగో వంతు మంది ఇతర దేశాలకు తరలిపోయినట్లు చెబుతున్నారు. రష్యా ఆధీనంలోని ప్రాంతాలలో 50 లక్షల మంది నివసిస్తున్నారు. క్రిమియాతో సహా 26 శాతం భూ భాగాన్ని ఉక్రెయిన్ కోల్పోయింది. అయితే జెలెన్స్కీ దళాలు తిరిగి స్వాధీనం చేసుకున్న ప్రాంతాలను తీసి వేస్తే ఆ మొత్తం 20 శాతానికి తగ్గినట్లు మరొక అంచనా. గత మూడు సంవత్సరాల్లో పెద్దగా రష్యన్లు ముందుకు పోలేదని మరి కొందరు చెబుతున్నారు. రష్యా సైనిక చర్య ప్రారంభం నుంచి నాలుగేళ్లలో ఉక్రెయిన్ ఆర్థిక వ్యవస్థ తీవ్రంగా నష్టపోయింది. రష్యా ప్రధాన కేంద్రీకరణ మౌలిక సదుపాయాలను నాశనం చేయటం, ఆర్థిక మూలాలను దెబ్బ తీయటంపైనే కొనసాగుతున్నది. విద్యుత్ సరఫరా తీవ్రంగా దెబ్బతిన్న కారణంగా ఫ్యాక్టరీలను నడిపేందుకు డీజిల్ జనరేటర్లను ఆశ్రయించాల్సి దుస్థితి. మిలిటరీ చర్య ప్రారంభించిన తొలి రోజుల్లో పుతిన యంత్రాంగం వేసిన అంచనాలు దెబ్బతిన్నాయి. నాటో కూటమి దేశాలు ఉక్రెయిన్ కు అవసరమైన ఆయుధాలు, ఆర్థిక సాయంతో పాటు రష్యన్ మిలిటరీ కదలికల గురించి కీలకమైన సమాచారాన్ని అందించటంతో తీవ్రమైన ఎదురుదెబ్బలు తగిలాయి. దాంతో వ్యూహం మార్పు కోవాల్సి వచ్చింది. కొన్ని వారాల్లో కీవ్ పతనం అవుతుందని మారొక్క అంచనాలు తప్పాయి. రష్యా కోరిన విధంగా కొంత ప్రాంతాన్ని కోల్పోయి ఒప్పందం చేసుకుంటే సరే లేకపోతే ఉక్రెయిన్ గెలిచే అవకాశాలు లేవని డోనాల్డ్ ట్రంప్ గతేడాది నవంబరులో బహిరంగంగానే చెప్పాడు. గతేడాది ఇరాన్ మీద దాడులు, మరోసారి హెచ్చరికలు, వెనిజులా అధ్యక్షుడిని అవహరించిన డోనాల్డ్ ట్రంప్ రష్యా మీద చర్యకు ఎందుకు వెనకాడుతున్నట్లు అని కొందరు విశ్లేషకులు ప్రశ్నిస్తున్నారు.

# గతం కన్నా ధృఢంగా అమెరికా ఆర్థిక వృద్ధి

వాషింగ్టన్, ఫిబ్రవరి 25 అమెరికా గతంలో కన్నా ధృఢంగా, మెరుగ్గా, సుసంపన్నంగా మారిందని ఆ దేశాధ్యక్షుడు డోనాల్డ్ ట్రంప్ స్పష్టం చేశారు. ఇది అమెరికాకు స్వర్ణయుగం అని ఆయన వెల్లడించారు. మంగళవారం స్టేట్ ఆఫ్ ది యూనియన్ కార్యక్రమంలో ట్రంప్ మాట్లాడుతూ.. ఇది చారిత్రాత్మక కాలంగా దాఖలుపడ్డది. తన పరిపాలన ప్రయాణం.. యుగాలకు మలుపుగా ఉంటుందని తెలిపారు. దేశ ఆర్థికాభివృద్ధి పరుగులు పెడుతుందన్నారు. భవిష్యత్తులో దేశాన్ని మరింత మెరుగు పరుస్తామని ట్రంప్ విశ్వాసం వ్యక్తం చేశారు. అలాగే జాతీయ పునరుజ్జీవం, ఆర్థిక వృద్ధితోపాటు ప్రపంచ ప్రభావంపై దృష్టి సారించినట్లు డోనాల్డ్ ట్రంప్ వివరించారు. ప్రపంచ స్థాయిలో అమెరికా మెరుగుపడిందని ధీమా వ్యక్తం చేశారు. ఇటీవల వరకు అమెరికా సాదాసీదాగా ఉండేదని.. కానీ ప్రస్తుతం ప్రపంచంలోనే అగ్ర భాగాన నిలిచిందని ధీమా వ్యక్తం చేశారు. ఈ సందర్భంగా ఆ దేశ అత్యున్నత పౌర పురస్కారం.. ప్రెసిడెన్షియల్ మెడల్ ఆఫ్ ఫ్రీడమ్ ను పురుషుల హాకీ ఒలింపిక్స్ విజేత కానర్ హెల్మెట్స్ కు ప్రధానం చేయనున్నట్లు డోనాల్డ్ ట్రంప్ ప్రకటించారు. గత తొమ్మిది మాసాల్లో అమెరికాలోకి ప్రవేశించిన అక్రమ వలసదారులు శాతం సున్నాకు చేరిందని పేర్కొన్నారు. 2028లో ఒలింపిక్స్ కు అమెరికా వేదిక కానుందని ప్రకటించారు. ప్రజలకు జవాబుదారీగా ఉండే ప్రభుత్వాన్ని నిర్మిస్తున్నామని ప్రజలకు భరోసా ఇచ్చారు. పౌరుల సంక్షేమానికే తమ తొలి ప్రాధాన్యమన్నారు. బిగ్ బ్యూటీఫుల్ బిల్ తో అమెరికన్లకు ఉపశమనం కలిగిందన్నారు. అలాగే సరిహద్దు భద్రత, మాదక ద్రవ్యాల అక్రమ రవాణా పూర్తిగా నిరోధించామని ట్రంప్ చెప్పారు. దేశంలోని ఆర్థిక అంశాల ను సైతం ఈ సందర్భంగా ట్రంప్ ప్రస్తావించారు. గ్యాస్ ధరలు

తగ్గించామని.. ఆ తర్వాత అంటే.. మూడు నెలల్లో యూఎస్ ఆర్థిక వ్యవస్థ పుంజుకుందన్నారు. తమ కొత్త స్నేహితుడు, భాగస్వామి అయిన వెనిజులా నుంచి 80మిలియన్ బ్యారెళ్ల చమురును తీసుకున్నామని ఆయన వివరించారు. ఇదంతా ఆ దేశ నాయకుడు నికోలస్ మదురోను పదవీచ్యుతుడిని చేసిన నాటినుంచి నేటివరకు ఇది చోటు చేసుకుందన్నారు. దాంతో అమెరికా చమురు ఉత్పత్తి రోజుకు 60 వేల బ్యారెళ్ల మేర పెరిగిందని సోదాహరణగా విపులీకరించారు. ఈ సందర్భంగా ఎన్నికల ప్రచారంలో చేసిన ప్రతిజ్ఞ.. డ్రిల్, బేబీ, డ్రిల్ ను ట్రంప్ ఉటంకించారు. వాషింగ్టన్ డీసీలోని క్యాపిటల్ హిల్ లో ఉభయసభలను ఉద్దేశించి ఆయన అతి సుదీర్ఘ ప్రసంగం చేశారు. సుమారు గంటా 50 నిమిషాల పాటు ట్రంప్ మాట్లాడారు. తన ప్రసంగాల్లో ఇదే అతిసుదీర్ఘమైందిగా రికార్డుకెక్కింది. 2000 సంవత్సరంలో అప్పటి అధ్యక్షుడు బిల్ క్లింటన్ అత్యధికంగా 90 నిమిషాల పాటు మాట్లాడారు. ఇప్పుడు ఆ రికార్డును ట్రంప్ బ్రేక్ చేశారు. గత ఏడాది మార్చిలో కూడా ట్రంప్ సుమారు 100 నిమిషాల పాటు ఉభయ సభలను ఉద్దేశించి ప్రసంగించిన విషయం తెలిసిందే. ట్రంప్ తన ప్రసంగంలో ఎక్కువగా ఆర్థిక ఎజెండా గురించి ప్రస్తావించారు. ఇక ఇరాన్ అంశంలో వార్షిక్ ఇచ్చారు. వాస్తవానికి ఆ సమస్యను దౌత్యం ద్వారా పరిష్కరించేందుకు ఇష్టపడుతున్నట్లు ట్రంప్ పేర్కొన్నారు. కానీ అణ్ణాయుధాలను సమీకరిస్తున్న ఇరాన్ వైఖరిని మాత్రం ట్రంప్ ఖండించారు. న్యూక్లియర్ వెపన్స్ ప్రోగ్రామ్ ను ఇరాన్ విరమించుకోవాలన్నారు. అమెరికాను తాకే క్షిపణులను ఇరాన్ డెవలప్ చేస్తున్నట్లు ట్రంప్ వెల్లడించారు. కానీ దీనిపై ఆయన తన ప్రసంగంలో ఎటువంటి ఆధారాలను బయటపెట్టలేదు. యురోప్ కు ప్రమాదంగా మారే కొన్ని మిస్సైల్స్ ను



ఇప్పటికే ఇరాన్ డెవలప్ చేసిందన్నారు. ఇతర దేశాల్లో ఉన్న అమెరికా బేసీలను కూడా టా+గ్గ+ట్ చేసి రేంజ్ ఇరాన్ కు ఉండన్నారు. ఇక అమెరికా భూభాగానికి చేరుకునే స్థాయికి తగ్గ క్షిపణులను కూడా ఇరాన్ అభివృద్ధి చేస్తున్నట్లు ట్రంప్ చెప్పారు. మిడిల్ ఈస్ట్ పై ట్రంప్ ఎక్కువగా ఫోకస్ చేయడం వల్ల.. ఇరాన్ తో యుద్ధానికి ఆ దేశం సిద్ధం అవుతుందేమో అన్న అనుమానాలు వ్యక్తం అవుతున్నాయి. అయితే తాము ఇచ్చిన డిమాండ్లను ఒకవేళ ఇరాన్ అంగీకరించకపోతే, అప్పుడు ట్రంప్ అనుకున్నంత పనిచేసే అవకాశాలు ఉన్నాయి. గత ఏడాది ఇరాన్ అణ్ణాయుధ కేంద్రాలపై దాడి చేశామని, ఆ దాడి వల్ల ఆ దేశ న్యూక్లియర్ వెపన్స్ ప్రోగ్రామ్ స్తంభించినట్లు ట్రంప్ చెప్పారు. న్యూక్లియర్ వెపన్ అంశంలో ఇరాన్ ఇంకా ఎటువంటి హామీ ఇవ్వలేదన్నారు. అణ్ణాయుధాలను తయారు చేయమన్న వ్యాఖ్యలు ఇంకా ఇరాన్ నుంచి రావడం లేదన్నారు.

# బిఎస్ఎన్ఎల్ డైరెక్టర్ కక్కుర్తి

న్యూఢిల్లీ, ఫిబ్రవరి 25 భారత్ సంచార నిగమ్ లిమిటెడ్ సీనియర్ డైరెక్టర్ వివేక్ బంజల్ వివాదంలో చిక్కుకున్నారు. యూపీలోని ప్రయాగ్ రాజ్ పర్యటనకు వెళ్లేందుకు ఆయన విస్తృత ఏర్పాట్లు చేసుకోవడం, ఇందుకు సంబంధించిన ఆయన చేసిన డిమాండ్లు వైరల్ కావడంతో కేంద్రం సీరియస్ అయింది. ఆయనకు షోకాజ్ నోటీసు జారీ చేసింది. వారం రోజుల్లోగా వివరణ ఇవ్వాలని ఆదేశించింది. ఈ వ్యవహారం తమకు దిగ్భ్రాంతి కలిగించిందని, ఇదంతమాత్రం ఆమోదయోగ్యం కాదని కేంద్ర కమ్యూనికేషన్ల శాఖ మంత్రి జ్యోతిరాదిత్య సింధియా తెలిపారు. అధికారి వివరణ తర్వాత తగిన చర్యలు తీసుకుంటామని చెప్పారు. షెడ్యూల్డ్ ప్రకారం వివేక్ బంజల్ ఈనెల 25-26 తేదీల్లో ప్రయాగ్ రాజ్ పర్యటనకు ఏర్పాట్లు చేసుకున్నారు. ఆయన పర్యటనకు ఏర్పాట్లు చేయాలని డిప్యూటీ మేనేజర్ స్థాయి కార్యాలయం నుంచి ఆదేశాలు వెళ్లాయి.



సుమారు 50 మంది బీఎస్ఎన్ఎల్ సిబ్బందిని కేటాయించాలని ఆ ఆదేశాల్లో పేర్కొన్నారు. సిబ్బందికి 20 పనులు కూడా కేటాయించారు. ప్రయాగ్ రాజ్ లో అడుగుపెట్టగానే సంగమంలో స్నానం, పడవపై విహారం, హనుమాన్ మందిరం, అక్షయ్ వాత్, పాటల్పూరి ఆలయాల దర్శనం చేయించడం వంటి పనులు సిబ్బంది చూసుకోవాల్సి ఉంటుంది. తువాయి,

అందరీ గార్మెంట్స్, చెప్పులు, దువ్వెన, అద్దం, షాంపూ, ఆయిల్ బాటిల్, ఫూట్ వద్ద వినియోగానికి ఒక బెడ్ సీటు వంటివి అందుబాటులో ఉంచాలి. హోటల్, సర్కూల్స్ హాస్ వంటి సదుపాయాలు కల్పించాలి. బంజల్ పర్యటనకు సంబంధించిన ఆదేశాలు ఆన్లైన్ లో వెలుగుచూడటంతో ఈ వ్యవహారం సంచలనమైంది. కేంద్ర వెంటనే చర్యలకు దిగడం, షోకాజ్ నోటీస్ జారీచేయడంలో బంజల్ పర్యటన రద్దయింది. అయితే, అధికారిక పర్యటనలో ఇచ్చే స్థాయి ఉత్సర్గులనే తాము ఇచ్చినట్లు బీఎస్ఎన్ఎల్ ఇండియా వర్గాలు చెబుతున్నాయి. బంజల్ 1987 బ్యాచ్ ఇండియన్ టెలికమ్యూనికేషన్ సర్వీస్ అధికారి. ఎలక్ట్రానిక్స్ లో బ్యాచిలర్ ఆఫ్ ఇంజనీరింగ్ డిగ్రీ, కంప్యూటర్ సైన్స్ లో మాస్టర్ ఆఫ్ ఇంజనీరింగ్ డిగ్రీ చేసారు. ఎంబీఏ కూడా చదివారు. ఇండియాలో టెలికామ్ నెట్ వర్క్ నిర్వహణలో 34 ఏళ్ల అనుభవం ఉంది.


## యూలీయా కోసం సిపిఎం ధర్మా

నల్లగొండ, ఫిబ్రవరి 25 : రాష్ట్రంలో రైతుల యూలీయా కష్టాలు తప్పడం లేదు. ఆరుగాలం కష్టపడి పంటలు పండించే రైతులకు కాంగ్రెస్ పాలనలో యూలీయా కష్టాలు కొనసాగుతూనే ఉన్నాయి. వానకాలం, యాసంగిలోనూ ఇబ్బందులు పడుతూనే ఉన్నాయి. ఒక్క బస్తా యూలీయా కోసం ఉడయం నుంచి పడిగాపులు కాయాల్సిన పరిస్థితి దాపులించింది. ప్రభుత్వం కొత్తగా యాప్ తీసుకొచ్చి ఆన్లైన్ లో బుక్ చేసుకోవాలని సూచించడంతో రైతులు ఆందోళన చెందుతున్నారు. తాజాగా నల్లగొండలో యూలీయా సమస్యలు తీర్చాలని సిపిఎం అధ్యక్షులలో ధర్మా చేపట్టారు. పానగల్లు పీఏసీఎస్ గోదాం దగ్గర స్పాగ్ ఫోన్ పట్టుకుని బుకింగ్ కోసం రైతులు పడుతున్న ఇబ్బందులను తొలగించాలన్నారు. సమస్య పరిష్కారం అయ్యేంత వరకు ఉద్యమిస్తామని హెచ్చరించారు.

## 8వ తరగతి పాఠ్యాంశంలో 'న్యాయవ్యవస్థలో అవినీతి'

పాఠ్యాంశంపై తీవ్రంగా స్పందించిన సుప్రీంకోర్టు వెంటనే తొలగిస్తామని ప్రకటించిన కేంద్రం

న్యూఢిల్లీ, ఫిబ్రవరి 25 ఎన్ సీఈఆర్ టీ 8వ తరగతి పాఠ్యాంశంలో 'న్యాయవ్యవస్థలో అవినీతి' అంశాన్ని ప్రవేశపెట్టడంపై సుప్రీంకోర్టు సీరియస్ కావడంతో కేంద్రం వెంటనే స్పందించింది. పాఠ్యాంశం లోని భాగాలను తొలగించేందుకు నిర్ణయించింది. పాఠ్యాంశంలో అవిధంగా వచ్చి ఉండాలింది కాదని, దీనికి బదులు స్పూర్తిదాయకమైన విషయాలను రాసి ఉండాలిందని కేంద్రం అభిప్రాయపడినట్లు ఉన్నత స్థాయి వర్గాలు తెలిపాయి. ఎన్ సీఈఆర్ టీ 8వ తరగతి పాఠ్యాంశంలో న్యాయవ్యవస్థలో అవినీతి అంశాన్ని ప్రవేశపెట్టడంపై సుప్రీంకోర్టు బుద్ధివారంనాడు తీవ్ర ఆందోళన వ్యక్తం చేసింది. ఈ వ్యవహారం న్యాయవాదులు, న్యాయమూర్తులందరినీ కలవరానికి గురి చేసిందని, న్యాయవ్యవస్థ ప్రతిష్ఠకు భంగం కలిగిస్తే ఊరుకునేది లేదని, చట్టం తన పని తాను చేసుకుపోతుందని సీజేబి సూర్యకాంత్ పేర్కొన్నారు. 'కొన్ని రోజులు ఆగండి. దీనిపై నేను సుమోట్ గా విచారణ చేపడతాను' అని తెలిపారు. న్యాయవ్యవస్థలో అవినీతి గురించి 8వ తరగతి విద్యార్థులకు ఎన్ సీఈఆర్ టీ బోధిస్తోందని సీనియర్ న్యాయవాది కపిలే నిబల్ సుప్రీంకోర్టు దృష్టికి తెచ్చారు. మంత్రులు, ఎమ్మెల్యేలు సహా రాజకీయ నేతలు




పెద్దఎత్తున అవినీతికి పాల్పడుతుంటే ప్రభుత్వాలు ఎందుకు దావిపెడుతున్నా యని ప్రశ్నించారు. ఎంపిక చేసి మరి న్యాయవ్యవస్థనే నిలదీస్తున్నట్లు కనిపిస్తోందని సీనియర్ న్యాయవాది అభిషేక్ మను సింఘ్ సైతం ఆభ్యంతరం వ్యక్తం చేశారు. ఎన్ సీఈఆర్ టీ ఇటీవల న్యాయవ్యవస్థ అనే అధ్యాయాన్ని విస్తరించింది. న్యాయవ్యవస్థలో ఉన్న అవినీతి అంశాన్ని తొలిసారిగా ప్రవేశపెట్టింది. విద్యార్థులు కేవలం సిద్ధాంత పరమైన అవగాహనకే పరిమితం కారాదని, వ్యవస్థలోని సవాళ్లు, లోపాలు, వాస్తవ పరిస్థితుల గురించి కూడా తెలుసుకోవాలనే లక్ష్యంతో ఈ మార్పులు చేసినట్లు చెబుతోంది. లక్షలాది కేసులు, విచారణలో జరుగుతున్న జాప్యం వంటి అంశాలను పాఠ్యాంశంలో ప్రస్తావించింది. అయితే పాఠ్యాంశంలో తాజా మార్పుల వల్ల చిన్నారలలో న్యాయవ్యవస్థపై ప్రతికూల భావన పెరగవచ్చనే ఆందోళనలు వ్యక్తమవుతున్నాయి.

# ఎన్టీఆర్ జిల్లా అభివృద్ధి తెలుగుదేశం పార్టీ విస్తరణ లక్ష్యం

ఐ ఎన్ బి టైమ్స్ మైలవరం ఫిబ్రవరి 25: ఎన్టీఆర్ జిల్లా అభివృద్ధి తెలుగుదేశం పార్టీ విస్తరణ మా ప్రధాన లక్ష్యం అని ఎంపీ కేశినేని శివనాథ్, ఎన్టీఆర్ జిల్లా టీడీపీ అధ్యక్షురాలు గద్దె అనురాధ స్పష్టం చేశారు. తెలుగుదేశం రాష్ట్ర పార్టీ ఆదేశాల మేరకు గొల్లపూడిలో నిర్మాణం చేయనున్న ఎన్టీఆర్ జిల్లా నూతన టీడీపీ కార్యాలయ నిర్మాణ స్థలాన్ని బుధవారం ఉదయం ఎంపీ కేశినేని శివనాథ్, జిల్లా పార్టీ అధ్యక్షురాలు గద్దె అనురాధ, టీడీపీ జిల్లా ప్రధాన కార్యదర్శి చెన్నుబోయిన చిట్టి బాబు ఇతర టీడీపీ నాయకులతో కలిసి పరిశీలించారు. త్వరలో శుభముహూర్తంలో భూమిపూజ నిర్వహించి నిర్మాణ అధ్యక్షురాలు గద్దె అనురాధ నాయకత్వంలో జిల్లా పార్టీ మాట్లాడుతూ జిల్లా పార్టీ కార్యాలయం జిల్లా పనులు ప్రారంభించనున్నట్లు వెల్లడించారు. స్థలాన్ని సమగ్రంగా పరిశీలించిన అనంతరం, భవన రూపకల్పన, విభాగాల వారీ కార్యాలయ గదులు, పరిపాలనా దక్షత, ప్రజలతో ఉన్న అనుబంధం చేరుకునే అవకాశముంటుందని తెలిపారు. జిల్లా సమావేశ మందిరం, మీడియా సెంటర్, శిక్షణ హాల్, ఆమెకు బలమని పేర్కొన్నారు. గ్రామ స్థాయి నుంచి అభివృద్ధి కార్యక్రమాల్లో పార్టీ క్రియశీలక పాత్ర డిజిటల్ కమ్యూనికేషన్ విభాగం, కార్యకర్తల కోసం జిల్లా స్థాయి వరకు సమస్యలపై స్పష్టమైన పోషిస్తూ, ప్రభుత్వ పథకాల అమలుపై పర్యవేక్షణ, ప్రత్యేక సదుపాయాల ఏర్పాటు వంటి అంశాలపై అవగాహనతో, అందరినీ కలుపుకొని ముందుకు వెళ్లే ప్రజల అభిప్రాయాల సేకరణ, సమస్యలపై సమర్థ విస్తృతంగా చర్చించారు. ఆధునిక సాంకేతిక నాయకత్వ లక్షణాలు ఆమెకు ఉన్నాయన్నారు. వంతమైన స్పందనకు ఈ కార్యాలయం కేంద్రబింబ వసతులతో, పారదర్శకతకు ప్రతీకగా నిలిచే విధంగా రాబోయే రోజుల్లో సభ్యత్వ విస్తరణ, యువతకు కార్యాలయాన్ని నిర్మించాలని నిర్ణయించారు. ఈ బాధ్యతల అప్పగింఠ, మహిళల భాగస్వామ్యాన్ని గొల్లపూడి టీడీపీ ప్రెసిడెంట్ నూతలపాటి నారద, సందర్భంగా ఎంపీ కేశినేని శివనాథ్ మాట్లాడుతూ పెంపొందించడం, బూత్ స్థాయి నుంచి జిల్లా స్థాయి రాష్ట్ర వాణిజ్య ఉపాధ్యక్షుడు గూడపాటి పద్మశేఖర్, జిల్లా పార్టీ కార్యాలయం కేవలం భవనం మాత్రమే వరకు పార్టీ బలోపేతం చేయడం, సోషల్ మీడియా విజయవాడ మార్కెట్ చైర్మన్ సర్రా వాసు, ఎస్సీ సెల్ కాయండా---పార్టీ కార్యకలాపాలకు శక్తివంతమైన మరయు డిజిటల్ వేదికల ద్వారా ప్రజలతో నిరంతర రాష్ట్ర ప్రధాన కార్యదర్శి శీను నాయక్, టీడీపీ కేంద్రంగా, కార్యకర్తలకు మార్గదర్శక వేదికగా, ప్రజా సంబంధాలు పెంపొందించడం వంటి కార్యక్రమాలను నాయకులు బొర్రా తిరుపతిరావు టి.ఎన్.టి.యు.సి రాష్ట్ర ఉపాధ్యక్షుడు పరుచూరి ప్రసాద్ లతో స్థానిక సమస్యల పరిష్కారానికి సమన్వయ కేంద్రముగా వేగవంతం చేయనున్నట్లు తెలిపారు. నిలిచేల నిర్మాణం చేస్తామన్నారు. టీడీపీ జిల్లా పార్టీ ఎన్టీఆర్ జిల్లా టీడీపీ అధ్యక్షురాలు గద్దె అనురాధ టీడీపీ నాయకులు పాల్గొన్నారు.



## సాలగ్రామ శ్రీ లక్ష్మీనరసింహస్వామి వారి ప్రతిష్ఠ మహోత్సవం



ఐ ఎన్ బి టైమ్స్ జగ్గయ్యపేట ఫిబ్రవరి 25 : జగ్గయ్యపేట మండలం గుండాబోయిన పాలెం గ్రామంలో సాలగ్రామ శ్రీ లక్ష్మీనరసింహస్వామి వారి ప్రతిష్ఠ మహోత్సవ కార్యక్రమంలో పాల్గొన్న జగ్గయ్యపేట నియోజకవర్గ వైఎస్ఆర్ సీపీ ఇన్-చార్జ్ తన్నీరు నాగేశ్వరరావు ఈ కార్యక్రమంలో ప్రముఖ న్యాయవాది ఇ.విజయనాథరావు దంపతులు, గ్రామ పార్టీ అధ్యక్షులు అంగడాల సత్యనారాయణ, మండల రైతు విభాగ అధ్యక్షులు గూడపాటి శేషగిరిరావు, రాష్ట్ర సంయుక్త కార్యదర్శి మండవ శ్రీనివాస్ గౌడ్, రాష్ట్ర ఎస్సీ సెల్ ప్రధాన కార్యదర్శి కన్నమాల శామ్యూల్, మండల బీసీ సెల్ కార్యదర్శి జంగాల వెంకటేశ్వర్లు, మరియు కమిటీ సభ్యులు తదితరులు పాల్గొన్నారు.

## నందిగామలో డ్రగ్స్ పై అవగాహన సైకిల్ ర్యాలీ



ఐ ఎన్ బి టైమ్స్ నందిగామ ఫిబ్రవరి 25 : డ్రగ్స్ రహిత సమాజం ప్రతి ఒక్కరి బాధ్యత అని అవగాహన ర్యాలీ లో ముఖ్యఅతిథిగా హాజరైన సీసీ హీరో సుమన్ అన్నారు. ఎన్టీఆర్ జిల్లా పోలీస్ కమిషనర్ ఎస్.వి రాజశేఖర్ బాబు అధ్యక్షంలో 30వ రోజుకు చేరిన డ్రగ్స్ పై అవగాహన ర్యాలీ పోలీస్ వారు ఎంతో ప్రతిష్ఠాత్మకంగా చేపట్టిన డ్రగ్స్ పై అవగాహన ర్యాలీ ఈ రోజు నందిగామ మండలం లోకి వచ్చిన సందర్భంగా ఘనంగా స్వాగతం పలికిన నందిగామ పోలీస్ సిబ్బంది డ్రగ్స్ రహిత సమాజ నిర్మాణం కోసం పలువురు పోలీస్ ఉన్నత అధికారులు, దేవాదాయ శాఖ సిబ్బంది, ప్రభుత్వ ఉన్నత అధికారులు, సచివాలయ సిబ్బంది, రాజకీయ నాయకులు, విద్యాసంస్థల అధ్యాపకులు, విద్యార్థులు, యువతి - యువతులు, సామాజిక కార్యకర్తలు, వ్యాపార వేత్తలు ఈ ర్యాలీలో పాల్గొన్నట్లు జరిగింది.

## వేంపల్లె నందిశ్వరాలయంలో ప్రతిష్ఠ

పులివెందుల, ఫిబ్రవరి 25 వైసిపి అధినేత వైఎస్ జగన్ రెండో రోజు పులివెందులలో పర్యటించారు. ఈ సందర్భంగా బుధవారం ఉదయం 10.30 గంటలకు వేంపల్లి మండలం నందిపల్లి నందిశ్వర ఆలయాన్ని వైఎస్ జగన్ సందర్శించారు. నందిశ్వర ఆలయంలో విగ్రహ ప్రతిష్ఠ సందర్భంగా ప్రత్యేక పూజలు, హోమంలో జగన్ పాల్గొన్నారు. వైఎస్ జగన్ ముఖ్యమంత్రిగా ఉన్న సమయంలో ఆలయానికి రూ. 1.8 కోట్లు మంజూరు చేశారు. మొత్తం ఆరు కోట్ల రూపాయలతో దేవాలయ నిర్మాణం జరిగింది. ఈ కార్యక్రమం తర్వాత.. వైఎస్ జగన్ మధ్యాహ్నం నుంచి క్యాంపు కార్యాలయంలో ప్రజలర్చార నిర్వహించనున్నారు. అయితే దీనికి ముందుగా పులివెందుల నివాసం నుంచి బయలుదేరిన వైఎస్ జగన్? వైఎస్ రాజారాడ్డి సోదరిని పరామర్శించి, యోగక్షేమాలు తెలుసుకున్నారు.

## యాట్యూబర్ కోమలి ఆత్మహత్య

హైదరాబాద్, ఫిబ్రవరి 25 హైదరాబాద్ చిత్రపురి కాలనీలో తీవ్ర వివాదం చోటు చేసుకుంది. ప్రముఖ యాట్యూబర్ కోమలి ఆత్మహత్య చేసుకుంది. ఇంట్లో ఎవరూలేని సమయంలో ఆమె ఇలా బలవస్తరణానికి పాల్పడినట్లు తెలుస్తోంది. నగరంలోని ఓ ప్రముఖ కాఫీ షాప్ బీఎస్సీ చదువుతున్న కోమలి.. చిత్రపురి కాలనీలో తన బంధువుల ఇంట్లో ఉంటోంది. విశాఖపట్టణానికి చెందిన కోమలి.. తక్కువ కాలంలో యాట్యూబర్ గా మంచి పేరు సంపాదించుకుంది. కోమలి.. సాఫ్ట్వేర్ ఉద్యోగం చేస్తున్న ఓ వ్యక్తిని ప్రేమించింది. ఏడాది క్రితం ఇద్దరి మధ్య విభేదాలు రావడంతో బ్రేకప్ అయ్యింది. ఈ నేపథ్యంలో కొన్ని నెలల క్రితం కోమలి ఆత్మహత్యకు యత్నించగా.. బంధువులు కాపాడారు. ఈ మధ్య మరోసారి ఆ యువకుడితో గొడవ జరిగినట్లు సమాచారం.

### జనసేన 'ఉద్యమి' సభ్యత్వ నమోదు మహోద్యమంలా సాగాలి

...వకీల్ సాబ్ (బత్తుల బాబురావు)

**జనసేన పార్టీ ఉద్యమి సభ్యత్వ నమోదు కార్యక్రమం**

జనసేన ఉద్యమి సభ్యత్వం వలన కలిగే ప్రయోజనాలు

- పార్టీ సభ్యునిగా గుర్తింపు, గౌరవం
- పార్టీ కార్యక్రమాల్లో ప్రాధాన్యత
- పార్టీ కమిటీల్లో బాధ్యతలు అప్పగించేందుకు సభ్యత్వం తప్పనిసరి
- సభ్యత్వం ఉన్న వారికి మాత్రమే నాయకత్వ బాధ్యతలు
- నాయకత్వ ట్రైనింగ్, నాయకులుగా ఎదిగే అవకాశాలు
- 5 లక్షల ప్రమాద బీమా ద్వారా మీ కుటుంబానికి భరోసా

బత్తుల బాబురావు (వకీల్ సాబ్)

### మార్కెట్ యాడ్ ద్వారానే శనగలు కొనుగోలు కేంద్రం

ఐ ఎన్ బి టైమ్స్ పల్నాడు జిల్లా ప్రతినిధి ఫిబ్రవరి 25: జనసేన పార్టీని క్షేత్రస్థాయిలో మరింత బలోపేతం చేయడానికి చేపట్టిన 'ఉద్యమి' సభ్యత్వ నమోదు కార్యక్రమం ఒక మహోద్యమంలా కొనసాగాలని ఆ పార్టీ కీలక నేత, వకీల్ సాబ్ (బత్తుల బాబురావు) ఆకాంక్షించారు. బుధవారం నుంచి రాష్ట్రవ్యాప్తంగా నూతన సభ్యత్వాల నమోదు ప్రక్రియ ప్రారంభమవుతున్న సందర్భంగా ఏర్పాటు చేసిన విలేకరుల సమావేశంలో ఆయన మాట్లాడారు. పార్టీ అధ్యక్షుడు పవన్ కళ్యాణ్ ఆశయాలు, జనసేన సిద్ధాంతాలను ప్రజల్లోకి బలంగా తీసుకెళ్లడమే ఈ కార్యక్రమం ప్రధాన లక్ష్యమని బాబురావు తెలిపారు. సభ్యత్వ నమోదు కేవలం కాగితాలకే పరిమితం కాకుండా, ప్రతి కార్యకర్త ఒక సైనికుడిలా పనిచేస్తూ ఇంటింటికి వెళ్లి పార్టీ లక్ష్యాలు, విధానాలను ప్రజలకు వివరించాలని ఆయన పిలుపునిచ్చారు. రాబోయే రోజుల్లో పార్టీని సంస్థాగతంగా మరింత పటిష్ఠం చేయడంలో ఈ సభ్యత్వ నమోదు కీలక పాత్ర పోషిస్తుందని ఆయన పేర్కొన్నారు. జనసేన నాయకులు, కార్యకర్తలతో పాటు పవన్ కళ్యాణ్ అభిమానులు, మెగా అభిమానులు స్వచ్ఛందంగా ముందుకు వచ్చి కార్యక్రమాన్ని విజయవంతం చేయాలని కోరారు. "పవన్ కళ్యాణ్ పై ఉన్న అభిమానాన్ని పార్టీ సభ్యత్వంగా మార్చి, ఆయనకు రాజకీయ బలాన్ని అందించాల్సిన సమయం వచ్చింది. యువత ఉత్సాహంగా ముందుకు వచ్చి ఉద్యమి నమోదును దిగ్విజయం చేయాలి" అని బాబురావు స్పష్టం చేశారు. గ్రామ, వార్డు స్థాయిలో కమిటీలు సమన్వయంతో పనిచేస్తూ ఎలాంటి ఇబ్బందులు లేకుండా డిజిటల్ విధానంలో సభ్యత్వ నమోదు ప్రక్రియను వేగవంతం చేయాలని సూచించారు. నిబద్ధత కలిగిన వ్యక్తులను పార్టీలోకి ఆహ్వానిస్తూ జనసేన సైన్యాన్ని విస్తరించేందుకు కార్యకర్తల కృషి చేయాలని ఆయన దిశానిర్దేశం చేశారు.

ఐ ఎన్ బి టైమ్స్ కంచికవర ఫిబ్రవరి 25 : కంచికవర మార్కెట్ యాడ్ లో యా.పీ.జి. చైర్మన్ కోగంటి బాబు బుధవారం శనగలు కొనుగోలు కేంద్రంను ఆయన ప్రారంభించారు. ఈ సందర్భంగా ఆయన మాట్లాడుతూ వీరుల పాడు, కంచికవర మండలంలోని రైతులు అధిక శాతం శనగలు సాగు చేసి నారాని రైతులు స్వప్రకారం ఉండేందుకు శనగలు కొనుగోలు కేంద్రంను ప్రారంభించడం జరిగిందని రైతు సోదరులందరూ ఈ అవకాశాన్ని సద్వినియోగం చేసుకొని ఆర్థికంగా అభివృద్ధి చెందాలని ఆయన కోరారు. కూలమి ప్రభుత్వంలో రైతులు నష్టపోకూడదు అని ఉద్దేశంతోనే మార్కెట్ యాడ్ ద్వారానే శనగలు కొనుగోలు చేయడం జరిగిందని ఈ అవకాశాన్ని రైతులందరూ సద్వినియోగం పరుచుకోవాలని చైర్మన్ బాబు విజ్ఞప్తి చేశారు. క్వింట్ల శనగలు రూ. 5875. అని ఆయన అన్నారు. ఈ కార్యక్రమంలో మార్కెట్ యాడ్ వైస్ చైర్మన్ తోట రవి, పలువురు మార్కెట్ యాడ్ సభ్యులు, రైతులు మార్కెట్ యాడ్ కార్యదర్శి, అధికారులు, తదితరులు పాల్గొన్నారు.

# విరోష్ ప్రీమియర్

## వీన్ సెలబ్రేషన్స్



ఫిబ్రవరి 26న గురువారం విజయ్ దేవరకొండ, రష్మిక వివాహబంధంలోకి అడుగుపెట్టినారు. తాజాగా ఈ తేదీని అధికారికంగా ప్రకటించారు. మంగళవారం మెహందీ, సంగీత్ సందడిగా జరిగినట్లు తెలుస్తోంది. సంగీత్ విజయ్, రష్మిక కలిసి నటించిన సినిమాల్లోని ఫోటోలు, వీరి ప్రేమకథ ఫ్రేమ్లతో డెకరేషన్ చేశారు. ప్రస్తుతం ఈ వీడియోలు సోషల్ మీడియాలో వైరల్ అవుతున్నాయి. ఈ ఫోటోలను అధికారికంగా షేర్ చేయాలని కోరుతూ అభిమానులు వీరిద్దరినీ ట్యాగ్ చేస్తున్నారు. సంగీత్లో భాగంగా ఇరు కుటుంబాలు సరదాగా 'విరోష్ ప్రీమియర్ వీన్'ను సెలబ్రేట్ చేసుకున్నారు. దీనికి సంబంధించిన ఫోటోను విజయ్ దేవరకొండ తన ఇన్స్టాలో పంచుకున్నారు. క్రికెట్ బ్యాట్, సిల్వర్ మెడల్పై ఫిబ్రవరి 26 అని రాసి ఉండడంతో పైకి తేదీని ఇలా డిఫరెంట్గా ప్రకటించారని అభిమానులు సంబరపడుతున్నారు. ఈరోజు హాల్లీ వేడుక జరగనుంది. ఉదయపుర్లోని మెమెంటోస్ హోటల్లో జరగనున్న వీరి పెళ్లికి ఇండస్ట్రీలోని ప్రముఖులతో పాటు వ్యాపారవేత్తలు కూడా హాజరుకానున్నారు. దీంతో ఉదయపుర్ వివాహాశ్రయం అతిథులతో కళకళలాడుతోంది. ఈషా, శ్రావ్యా వర్మ, ఆషిక రంగనాథ్, అనిల్ అంబానీలతో పాటు మరికొందరు సెలబ్రిటీలు ఎయిర్పోర్ట్లో కనిపించారు.

# మార్చి 4న ఆహారానికి ఓంశాంతి శాంతి శాంతి:



తరుణ్ భాస్కర్, ఈషా రెబ్బా ప్రధాన పాత్రల్లో నటించిన తాజా చిత్రం 'ఓం శాంతి శాంతి శాంతి' ఓటీటీలోకి రాబోతుంది. ఇటీవలే ప్రేక్షకులను అలరించిన ఈ చిత్రం డిజిటల్ వేదికగా రాబోతున్నట్లు తాజాగా ప్రకటించింది. మలయాళంలో సంచలన విజయం సాధించిన 'జయ జయ జయ జయ హే' చిత్రానికి అధికారిక రీమేక్గా తెరకెక్కిన ఈ సినిమా, మార్చి 4 నుంచి ప్రముఖ తెలుగు ఓటీటీ అధికారిక రీమేక్గా తెరకెక్కిన ఈ సినిమా, మార్చి 4 నుంచి ప్రముఖ తెలుగు ఓటీటీ ఎ+-లాట్ఫారమ్ 'ఆహారా' స్ట్రీమింగ్ కాబోతున్నట్లు చిత్రబృందం వెల్లడించింది.

# చదువులో ఆట్రుంక ఆట్రుంక



టాలీవుడ్ ప్రేమజంట విజయ్ దేవరకొండ- రష్మిక మధాన ఫిబ్రవరి 26న పెళ్లి బంధంలోకి అడుగు పెట్టబోతున్నారు. రాజస్థాన్లోని ఉదయపుర్ లో వీరి వివాహ వేడుకలు జరుగుతున్నాయి. ఇప్పటికే కుటుంబ సభ్యులు, సన్నిహితులతో కలిసి ఈ జంట అక్కడికి చేరుకుంది. , ముఖ్యంగా విద్యాభ్యాసానికి సంబంధించిన ఆసక్తికర విషయాలు సోషల్ మీడియాలో వైరల్ అవుతున్నాయి. సినిమాల్లోకి రాకముందు విజయ్, రష్మిక ఇద్దరూ తమ చదువును పూర్తి చేసి తర్వాత ఇండస్ట్రీలోకి

అయితే ఆహారా గోల్డ్ సబ్స్క్రిబ్షన్లకి మాత్రం ఒకరోజు ముందుగానే అందుబాటులోకి రాబోతున్నట్లు తెలిపింది. ఏఆర్ సజీవ్ దర్శకత్వంలో రూపొందిన ఈ చిత్రంలో భర్త వేధింపులను ఎదిరించి తన ఆశయాలు కోసం పోరాడే ఇల్లాలు ప్రశాంతి పాత్రలో ఈషా రెబ్బా, ఆమె భర్త ఓంకార్ నాయుడుగా తరుణ్ భాస్కర్ నటించారు. జనవరి 30న థియేటర్లలో విడుదలైన ఈ మూవీలో బ్రహ్మాజీ, రోహిణి, శివనారాయణ ఇతర ముఖ్య పాత్రలు పోషించారు.

అడుగుపెట్టారు. విజయ్ దేవరకొండ తొలుత హైదరాబాద్లోని లోకల్ స్కూల్లో చదివారు. ఆ తర్వాత పుట్టపర్తిలోని శ్రీ సత్యసాయి హయర్ సెకండరీ స్కూల్లో హాస్టల్లో ఉంటూ 10వ తరగతి వరకు చదివారు. అనంతరం హైదరాబాద్లోని లిటిల్ ఫ్లవర్ జూనియర్ కాలేజీలో ఇంటర్ పూర్తి చేశారు. తర్వాత హైదరాబాద్లోని భద్రుక కాలేజీ ఆఫ్ కామర్స్లో కామర్స్ డిగ్రీ చేశారు. డిగ్రీ పూర్తయ్యాకే సినిమా రంగంలోకి అడుగుపెట్టారు. మొదట క్యారెక్టర్ ఆర్టిస్టుగా పలు చిత్రాల్లో నటించి, తరువాత 'పెళ్లిచూపులు' సినిమాతో హీరోగా గుర్తింపు పొందారు. ఇక రష్మిక మందన్న మొదట కూర్చో పల్లిక్ స్కూల్లో చదువుకున్నారు.

నటీనటులు ఇండస్ట్రీలో వరుస అవకాశాలు ఉన్నప్పుడే వేరే ఆదాయ మార్గాలు చూసుకోవాలని నటి తమన్నా అన్నారు. లేదంటే తర్వాత చాలా ఇబ్బందులు ఎదురవుతాయని చెప్పారు. 15 ఏళ్ల వయసులో పరిశ్రమలోకి వచ్చిన తమన్నా 21 సంవత్సరాల నుంచి అగ్ర హీరోల సరసన నటిస్తూ మెప్పిస్తున్నారు. కొత్తగా నగల వ్యాపారాన్ని కూడా ప్రారంభించారు. తాజాగా ఓ ఇంటర్వ్యూలో ఆమె మాట్లాడుతూ తన తండ్రి నుంచి ఆర్థిక ప్రణాళికలు నేర్చుకున్నట్లు తెలిపారు. నేను ఇండస్ట్రీకి వచ్చిన తొలిసారిలో నా ఆర్థిక వ్యవహారాలన్నీ మా నాన్నే చూసుకున్నారు. నాకు ఎంతో మద్దతు ఇస్తూ.. మార్గనిర్దేశం చేశారు. ఇప్పుడు నేను జాగ్రత్తలు తీసుకుంటూ రియల్ ఎస్టేట్, నగల వ్యాపారాలతో పాటు ఎన్నో రంగాల్లో పెట్టుబడులు పెట్టాను. అవే నాకు భవిష్యత్తులో ఉపయోగపడతాయి. నేను ఇలా ఆలోచించడానికి నా తండ్రి కారణం. అయినే వల్లే ఈ క్రమశిక్షణ నేర్చుకున్నాను. అందరికీ ఈ విషయంలో దూరదృష్టి అవసరం. ముఖ్యంగా ఇండస్ట్రీలో ఉన్నవారు అవకాశాలు ఉన్నప్పుడే సరైన మార్గాల్లో డబ్బు ఆదా చేసుకోవాలి. దాన్ని పెంచుకునే దారులు కనిపెట్టాలి. లేదంటే చివరకు ఏమీ మిగలదు' అని తమన్నా అన్నారు. ఇక ఈ విదాది తమన్నా వరుస ప్రాజెక్టులతో సందడి

చేసేందుకు సిద్ధమైన్నట్లు తెలుస్తోంది. సిద్ధార్థ్ మల్హోత్రాతో కలిసి ఆమె నటించిన 'వివాన్: ఫోర్స్ ఆఫ్ ది ఫార్మిస్ట్' మే15న విడుదల కానుంది. అలాగే అజయ్ దేవ్గన్, సంజయ్ దత్ నటిస్తోన్న 'రేంజర్'లో తమన్నా కూడా కీలక పాత్రలో కనిపిస్తున్నట్లు సమాచారం.



**బీపం ఉండగానే ఇల్లు చక్కబెట్టుకోవాలి**  
తమన్నా భారతీయా వెల్లడి

# టాలీవుడ్లోకి హాలీవుడ్ మోషన్ క్యాప్చర్ టెక్నాలజీ

## అన్నపూర్ణలో ప్రారంభించిన దర్శకభీరుడు జక్కన్న

తెలుగు సినీ ఇండస్ట్రీలో సాంకేతికత కొత్త పుంతలు తొక్కడానికి సిద్ధమైంది. ఇప్పటికే పాన్ ఇండియా సినీమాలతో దూసుకెళ్తున్న తెలుగు సినీ పరిశ్రమలో టెక్నాలజీపరంగా సరికొత్త అడుగుపడింది. 'అవతార్' సహా ఎన్నో హాలీవుడ్ సినీమాలను మోషన్ క్యాప్చర్ టెక్నాలజీ సాయంతో తీస్తున్న సంగతి తెలిసిందే. ఇప్పటివరకూ తెలుగు మేకర్స్ ఈ సాంకేతికత కోసం ఇతర దేశాలపై ఆధారపడాల్సి వచ్చేది. ఇప్పుడు హైదరాబాద్లోని అన్నపూర్ణ స్టూడియోస్లో ఈ టెక్నాలజీ అందుబాటులోకి వచ్చింది. ప్రముఖ దర్శకుడు ఎస్.ఎస్.రాజమౌళి ఎంఅండ్ఎం క్యాప్ ల్యాబ్ను బుధవారం ఆవిష్కరించారు. మహేశ్ బాబు కథానాయకుడిగా రూపొందిస్తున్న 'వారణాసి'లోని కీలక సన్నివేశాలను అక్కడ తీసినట్లు తెలిపారు. అన్నపూర్ణా స్టూడియోస్, శోభు యార్లగడ్డ మిహిరా విజువల్ ల్యాబ్స్, హాలీవుడ్ కంపెనీ యానిమాటిక్ ఫిల్మ్ డిజైన్ సంయుక్తంగా ఈ సాంకేతికతను అందుబాటులోకి తెచ్చాయి. గతంలో అన్నపూర్ణ స్టూడియోస్లోనే ఏర్పాటు చేసిన 'డాల్బీ సినిమా ప్రాసెస్' సౌకర్యాన్ని రాజమౌళి ప్రారంభించిన సంగతి తెలిసిందే. ఇప్పుడు మోషన్ క్యాప్చర్ టెక్నాలజీ స్టూడియో కూడా ఆయన చేతుల మీదుగానే ప్రారంభమైంది. ఈ సందర్భంగా జక్కన్న మాట్లాడుతూ.. అంతర్జాతీయ సినీ నిర్మాణ సంస్థలకు భారత్ నుంచే అత్యుత్తమ సాంకేతిక నిపుణులు



# ఊపేస్తున్న నాని ఆయా షేర్ సాంగ్

ప్రస్తుతం సోషల్ మీడియాలో నేచురల్ స్టార్ నాని 'అయాషేర్' మేనియా ప్రకంపనలు సృష్టిస్తోంది. తన రాబోయే చిత్రం 'ది ప్యాపర్ డైజి' నుంచి విడుదలైన ఈ సెన్సేటివ్ సాంగ్ అటు టాలీవుడ్లో పాటు ఇటు డిజిటల్ ప్లాట్ఫారమ్స్లో రికార్డులను తిరగరాస్తోంది. ఈ పాటలో నాని చూపించిన చూస్ ఎనర్జీ మరియు సిగ్నీచర్ నైపుణులు చూస్తుంటే, ఆయన గత పవర్ఫుల్ పాత్రల ప్రభావాన్ని కూడా ఇది మించిపోయిందని నెటిజన్లు ప్రశంసిస్తున్నారు. మరోవైపు పవర్ స్టార్ పవన్ కళ్యాణ్ సటిస్టు 'ఉస్టాద్ భగత్ సింగ్' చిత్రం నుంచి 'జెరా ఆఫ్ ఉస్టాద్' పాట కూడా ఇటీవలే విడుదలైంది. మొదట్లో ఈ పాట ట్రెండింగ్లో నిలిచినప్పటికీ, నాని 'అయాషేర్' పచ్చిన తర్వాత సీన్ పూర్తిగా

మారిపోయింది. విడుదలైన కొన్ని గంటల్లోనే 'అయాషేర్' పాట 'ఉస్టాద్'ను వెనక్కి నెట్టి మ్యూజిక్ సెక్షన్లో టాప్ 1 స్థానాన్ని కైవసం చేసుకుంది. దీంతో 'అయాషేర్' డెబ్యూకి ఉస్టాద్ జెరా గల్లంతయింది' అంటూ అభిమానులు సోషల్ మీడియాలో పెద్ద ఎత్తున కామెంట్లు చేస్తున్నారు. అనిరుధ్ రవిచందర్ సంగీతం అందించిన ఈ పాటకు కాసర్ల శ్యామ్ అదిరిపోయే సాహిత్యం అందించారు. ఇప్పటికే ఈ పాటపై వేల సంఖ్యలో రీల్స్ వస్తుండగా, సెలబ్రిటీల నుండి సామాన్యుల వరకు అందరూ నాని చూస్ నైపుణులను అనుకరిస్తూ వీడియోలు పోస్ట్ చేస్తున్నారు. మిలియన్ల కొద్దీ వ్యూస్ తో ఈ పాట ప్రస్తుతం ఇంటర్నెట్ను ఊపేస్తోంది.

# తమిళ మూవీలో వైష్ణవి చైతన్య



తెలుగులో ఆనంద్ దేవరకొండ హీరోగా నటించిన బేబి సినిమాతో సూపర్ హిట్ సందడించుకుంది వైష్ణవి చైతన్య. ఈ భామ ప్రస్తుతం ఆనంద్ దేవరకొండతో మరో సినిమా చేస్తూ బిజీగా ఉంది. కాగా ఈ బ్యూటీ ఇక తమిళంలో కూడా తన లక్ష్మి పరీక్షించుకునేందుకు రెడీ అయిందన్న వార్త ఒకటి ఇండస్ట్రీ సర్కిల్లో రౌండ్ టే చేస్తోంది. వైష్ణవి చైతన్య, పాపులర్ కోలీవుడ్ కంపోజర్ కమ్ యాక్టర్ జీవి ప్రకాష్ కుమార్ హీరోగా తెరకెక్కబోతున్న సినిమాలో ఫీ మేల్ బిడ్ రోల్లో నటిస్తుందని తాజా కథనాలు సోషల్ మీడియాలో చక్కర్లు కొడుతున్నాయి. ఈ భామ ఇప్పటికే తమిళంలో అజిత్ కుమార్ నటించిన వలిమైలో కామియా రోల్లో మెరిసింది. ఇదే నిజమైతే వైష్ణవి చైతన్యకు తమిళంలో హీరోయిన్గా తొలి సినిమా ఇదే కానుంది. మొత్తానికి వైష్ణవి చైతన్య బ్యాక్ టు బ్యాక్ ఆఫర్లతో సౌతిండియన్ ఫిలిం ఇండస్ట్రీలో తనకంటూ స్పెషల్ ఐడెంటిటీ తెచ్చుకోవాలనే ప్రయత్నంలో బిజీగా ఉన్నట్లు తాజా అవేదేట్ చెప్పకనే చెబుతోంది. రానున్న రోజుల్లో వైష్ణవి చైతన్య నుంచి ఏదైనా అధికారిక ప్రకటన వస్తుందేమో చూడాలి.